


---

Devaih Kritah Shiva Stava

——  
ದೇವೈಃ ಕೃತಃ ಶಿವಸ್ತವಃ

——  
Document Information



---

Text title : Devaih Kritah Shiva Stava

File name : shivastavaHdevaihKRRitaH.itx

Category : shiva, shivarahasya, stava

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 49 -  
devavAkyam | 16-46||

Latest update : December 17, 2023

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

December 17, 2023

*sanskritdocuments.org*

---



ದೇವೈಃ ಕೃತಃ ಶಿವಸ್ತವಃ



ಕೋ ಭವಾಂಸ್ತವ ಕಿಂ ರೂಪಂ ನಾನಾಶ್ಚರ್ಯೈಕಭಾವನಃ .  
ನಗ್ನೋಽಸಿ ದೇವದೇವೇಶ ಬ್ರಹ್ಮಮುಂಡಲಸದ್ಗಲಃ .. 16..  
ತ್ರಿಣೇತ್ರಶ್ಚ ಗರಾದಶ್ಚ ನೀಲಕಂಠಶ್ಚ ಶಂಕರಃ .  
ಮಹಾಹಿವಲಯೋದ್ಭಾಸಿರತ್ನಮಾಲಾಗಲದ್ಯುತಿಃ .. 17..  
ಪಿತೃಕಾನನಸಂಭೂತಭಸ್ಮಧಾರ್ಯಸಿ ಸರ್ವದಾ .  
ಜಟಿಲೋಽಸಿ ಮಹಾದೇವ ಮಹಾವೃಷಭವಾಹನಃ .. 18..  
ಮತ್ಸ್ಯಕೂರ್ಮವರಾಹಾದಿನರಸಿಹ್ಯಾಜಿನಪ್ರಿಯಃ .  
ಗಜಕೃತ್ತಿಧರೋ ನಿತ್ಯಂ ಚಂದ್ರಮೂರ್ಧಾಸಿ ಶಾಶ್ವತಃ .. 19..  
ಮೃಗವಾಲಮಹಾಶೂಲಧಾರಕೋಽಸಿ ಮಹೇಶ್ವರಃ .  
ವಾಮಭಾಗೈಕವಿಲಸತ್ಕಾಮಿನೀನೋಽಸಿ ವಿಶ್ವಭುಕ್ .. 20..  
ಸದಾ ಗಿರಿಪ್ರಿಯಶ್ಚಾಸಿ ಹ್ಯಸಂಗಶ್ಚ ಚರಿಷ್ಯಸಿ .  
ಗಣೌಘಗಣನಾಂ ದೇವ ಗಣಿತುಂ ತೇ ನ ಶಕ್ಯತೇ .. 21..  
ಕಾ ನಿಷ್ಠಾ ತವ ದೇವೇಶ ವದ ತ್ವಂ ಕರುಣಾನಿಧೇ .  
ಸಶರೀರೋಽಸಿ ಚಾರಿತ್ರ್ಯಂ ತವ ಜ್ಞಾತುಂ ನ ಶಕ್ಯತೇ .. 22..  
ತವ ಮಾಯಾಮಯೈಃ ಪಾಶೈರ್ಮೋಹಿತಾಶ್ಚೈವ ಭೂಸುರಾಃ .  
(ತವ ಮಾಯಾಮಯೈಃ ಪಾಶೈರ್ಮೋಹಿತಾಶ್ಚ ವಯಂ ಸುರಾಃ) .  
ಶರೀರಿಣಂ ತ್ವಾಂ ದೃಷ್ಟ್ವೈವ ಹ್ಯಸ್ಮಾಭಿಸ್ಸಮುಪಾಸ್ಯಸೇ .. 23..  
ಪುತ್ರಾಭ್ಯಾಂ ಪ್ರೀತಿಯುಕ್ತೋಽಸಿ ದ್ವಿಪಾನನಷಡಾನನೇ .  
ಷಡೂರ್ಮಿರಹಿತಂ ದೇವದೇವಂ ತ್ವಾಂ ಮನ್ಮಹೇ ವಯಂ .. 24..  
ವಯಂಚ ಲೋಕಪಾಸ್ಪರ್ವೇ ಬ್ರಹ್ಮವಿಷ್ಣುಮಹೇಶ್ವರಾಃ .  
ರುದ್ರಾದಯಶ್ಚ ದಿಕ್ಪಾಲಾ ಗ್ರಹರ್ಷಮನವಸ್ಸುರಾಃ .. 25..  
ಬ್ರಹ್ಮಾ ಸೃಜತಿ ಲೋಕಾಂಶ್ಚ ವಿಷ್ಣುಃ ಪಾಲಯತೇ ಜಗತ್ .  
ರುದ್ರಸ್ಸಂಹರತೇ ಚಾಂತೇ ಚಂದ್ರೇಂದ್ರಸುರನಾಯಕೈಃ .. 26..  
(ರುದ್ರಸ್ಸಂಹರತೇ ಚಾಂತೇ ಇಂದ್ರೋಽಯಂ ಸುರನಾಯಕಃ) .. 26..  
ಹಂತ್ಯಾಜೌ ಸರ್ವದೈತ್ಯಾಂಶ್ಚ ಮಖಭುಗ್ವಿಷ್ಣುಪಾಧಿಪಃ .  
ವಿಶ್ವೇ ಚ ಋಭವಸ್ತೋಮಂ ತೇಽಪಿ ಯಜ್ಞೇ ಪಿಬಂತ್ಯಪಿ .. 27..

ಸೋಮಂ ತವಾಜ್ಞಯಾ ಶಂಭೋ ಹೃಶ್ವಿನೌ ಸೋಮಪೀಥಿನೌ .  
 ವಸವಶ್ಚ ತತಶ್ಶಂಭೋ ಸೂರ್ಯಃಪಾತಿ ಗಭಸ್ತಿಭಿಃ .. 28..  
 ನಿಶಾನಾಥಸ್ತದಾ ಚಂದ್ರಸ್ತಾರಾಶ್ಚಾನ್ಯೇ ಗ್ರಹಾದಯಃ .  
 ಇಂದ್ರೋಽಗ್ನಿಸ್ಸೂರ್ಯತನಯೋ ನಿಖುತಿರ್ವರುಣೋಮರುತ್ .. 29..  
 ಯಕ್ಷೇಂದ್ರೋಽಯಂ ಧನಾಧೀಶ ಈಶಾನೋಽಯಂ (ಈದೃಶೋಽಯಂ) ಮಹೇಶ್ವರಃ  
 .  
 ಮನವೋ ಋಷಯಶ್ಚೈವ ಸ್ವಂ ಸ್ವಂ ಕಾರ್ಯಮುಪಾಸತೇ .. 30..  
 ತಾರಾಚಕ್ರಮಿದಂ ಸರ್ವಂ ಲೋಕಾಶ್ಚೈವ ಚತುರ್ದಶ .  
 ಏತೇಷಾಮತಿರಿಕ್ತಸ್ತ್ವಂ ಕಸ್ತ್ವಂ ದೇವ ವದಾಧುನಾ .. 31..  
 ಚರಿತ್ರಾಣ್ಯಪಿ ತೇ ದೇವ ವಿಶ್ವಾತೀತಾನಿ ದರ್ಶಯ .  
 ನೈವ ವಿಶ್ವಪರೋಽಸಿ ತ್ವಂ ದೇವೋ ವಿಶ್ವಾಧಿಕೋ ಹ್ಯಸಿ .. 32..  
 ತವ ದೇವ ಕಥಂ ರೂಪಂ ರೂಪವಾನಿವ ದೃಶ್ಯಸೇ .  
 ನ ಸಜ್ಜಸೇ ಗುಣೇಷು ತ್ವಂ ಗುಣವಾನಿವ ದೃಶ್ಯಸೇ .. 33..  
 ವಿಶ್ವಾತಿಗೋಽಸಿ ಭೂತೇಶ ವಿಶ್ವವಾನಿವ ದೃಶ್ಯಸೇ .  
 ನಿರ್ಗುಣೋಽಪಿ ಚ ದೇವೇಶ ಸಗುಣೇಷ್ಟಿವ ದೃಶ್ಯಸೇ .. 34..  
 ದೇವ್ಯಾನಯಾ ವಿಹರಸೇ ಕೈಲಾಸಾಚಲಮೂರ್ಧಗಃ .  
 ನಿಷ್ಕಿಂಚನೋಽಸಿ ಚ ಸದಾ ಸರ್ವ ಭಾಗ್ಯಸುಧೋದಯಃ .. 35..  
 ವತ ದೃಕ್ಕೋಟಿಸಂಲಗ್ನಾ ಭವಂತೈವೇಶ್ವರಾ ಹಿ ತೇ .  
 ಸಸುರಾಸುರಗಂಧರ್ವಮಾನವಾಃ ಪಶವೋಽಪಿ ಹಿ .. 36..  
 ಯತ್ನ ಯತ್ನೋತ್ಕೃಷ್ಟತಮಾಸ್ತವಕಾರುಣ್ಯತೋಽಖಿಲಾಃ .  
 ರಮಸೇ ಪ್ರಮಥಾಧೀಶೈಸ್ಸ್ಯಂದಹೇರಂಬಸಂಯುತಃ .. 37..  
 ತವಾಪಾರಚರಿತ್ರಾಣಾಂ ಜ್ಞೇಯತಾದ್ಯ ಮಹೇಶ್ವರ .  
 ವೇದೈರೀಡ್ಯೋಽಸಿ ಭಗವನ್ನೈವ ಕಿಂಚಿತ್ಕರೋಽಪಿ ಚ .. 38..  
 ತವಲಿಂಗಂ ಸುರೈಸ್ಸರ್ವೈರಸುರೈರ್ಮುನಿಪುಂಗವೈಃ .  
 ಪೂಜ್ಯಸೇ ಬಿಲ್ವಪತ್ರೈಶ್ಚ ತೇಷಾಂ ತ್ವಂ ಮೋಚಕೋ ಹ್ಯಸಿ .. 39..  
 ಭವಜಾಲಮಯೈಃ ಪಾಶೈಃ ಕಿಂತೇ ರೂಪಂ ಮಹೇಶ್ವರ .  
 ಭಸ್ಮಪ್ರಿಯೋಽಸಿ ಭಗವನ್ಯಸ್ಮನಿಷ್ಠೇ ತು ತೇ ಕೃಪಾ .. 40..  
 ರುದ್ರಾಕ್ಷಧಾರಿಣೋ ಯೇ ತು ತೇಽಪಿ ತ್ವದ್ಭಕ್ತಸತ್ತಮಾಃ .  
 ಪಂಚಾಕ್ಷರಪರಾಣಾಂಚ ತ್ವಂ ಸದಾ ಮೋಕ್ಷದೋ ಹ್ಯಸಿ .. 41..  
 ರುದ್ರಾಧ್ಯಾಯಾರ್ಥಕಥನತಜ್ಜಪಾಸಕ್ತಚೇತಸಾಂ .  
 ತೇಷಾಂ ತ್ವಂ ಪಾಪಜಾಲಾನಿ ವಿನಾಶಯಸಿ ಶಂಕರ .. 42..

ಭಕ್ತಿಪ್ರಿಯೋಽಸಿ ಭಗವನ್ನೋಹಿತಾಸ್ತವ ಮಾಯಯಾ .  
ಸಂಶಯಾವಿಷ್ಟಹೃದಯಾಸ್ತ್ವಾಂ ಪೃಚ್ಛಾಮೋ ಮಹೇಶ್ವರ .. 43..  
ತವೈವರೂಪಂ ದೇವೇಶ ಕೃಪಯಾ ವದ ತಚ್ಛಿವ .  
ಅಸ್ಮಾಭಿರಿವ ಲೋಕೇಷು ರೂಪವಾನಿವ ದೃಶ್ಯಸೇ .. 44..  
ಸ್ತ್ರೈಸ್ತಪಾನಾದಿಭೋಗೈಶ್ಚ ವಿಹರಸ್ಯ ಜರಾಮರಃ .  
ಅರಿಮಿತ್ರೇಷ್ಟಪಿ ಸದಾ ತುಲ್ಯೋ ಹ್ಯಸಿ ಮಹೇಶ್ವರ .. 45..  
ಸ್ಮರತ್ರಿಪುರದೈತ್ಯೇಂದ್ರಯಮಾಂಧಕಗಜಾದಿಹೃತ್ .  
ಉತ್ತಮೋಽಸಿ ಕಥಂ ದೇವ ಹ್ಯಸ್ಮಾಭಿರಪಿ ತೇ ಸದಾ .. 46..  
.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ದೇವೈಃ ಕೃತಂ ಶಿವಸ್ತವಃ ..  
.. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಃ ಪ್ರಥಮಾಂಶಃ . ಅಧ್ಯಾಯಃ 49 - ದೇವವಾಕ್ಯಂ  
. 16-46..

- .. shrIshivarahasyam . mAheshvarAkhyah prathamAMshaH . adhyAyaH 49 -  
devavAkyam . 16-46..

Notes:

Devā-s ದೇವಾಃ eulogize and beseech Śiva ಶಿವ to reveal to them His True Nature.

Encoded and proofread by Ruma Dewan

---

—  
*Devaih Kritah Shiva Stava*

pdf was typeset on December 17, 2023

—  
Please send corrections to [sanskrit@cheerful.com](mailto:sanskrit@cheerful.com)

